



### Għajnuna 'l Ommijiet Żgħażaġh għal Żoghżija Aħjar

Servizz Għożża tagħmel parti mid-Dipartiment Servizzi għall-istudent li jaqa' taħt il-Ministeru għall-Edukazzjoni u Impjieg.

Servizz Għożża tipprovdi sapport u programm edukattiv lill-persuni minuri li jkunu se jsiru ommijiet. Dawn iż-żgħażaġh jistgħu jkunu fl-iskejjel sekondarji u post-sekondarji, kif ukoll f'impjieg jew le. Toffri wkoll sapport lill-partners u lill-familjari tagħhom. Servizz Għożża tħajjar lill-ommijiet żgħażaġh biex jaddottaw attitudni pożittiva lejn l-istat ta' omm waqt li tgħinhom ikomplu fil-karrieri tagħhom.

Filwaqt li nagħmlu kuraġġ liż-żgħażuġha omm biex trabbi bl-aħjar mod lit-tarbija tagħha, l-għan ewlieni ta' Servizz Għożża jibqa' li tinkoraġixxi lit-tfajliet ikomplu bl-istudju edukattivi tagħhom. Il-ħaddiema ta' Servizz Għożża huma għalliema tal-guidance u jaħdmu mill-qrib ma' kapijiet ta' skejjel u għalliema tal-guidance, ma' counsellors, MCAST, Youth.inc, ETC u professjonisti oħra li jaqdu lit-tfajliet tqal bħal tobba, qbiela, kappillani u oħrajn. Servizz Għożża tagħmel minn kollox biex it-tfajla terġa' tattendi l-iskola speċjalment jekk din tkun taħt is-16-il sena.

Servizz Għożża jimxi fuq timetable tal-iskejjel u joffri servizz ukoll fis-sajf.

Il-programm għal **Tfajliet Tqal** jinkludi:

- \*Preparazzjoni għat-tqala, twelid, l-ewwel sena tat-tarbija.
- \*Għajnuna lit-tfajla, it-tibdil f'ħajjitha u ħiliet bażiċi.
- \*Ir-relazzjoni ma' missier it-tarbija u ż-zewġ familji.
- \*Relazzjonijiet oħra fil-familja tat-tfajla u tal-partner.
- \*Aspetti legali u soċjali.
- \*Servizz ta' counselling lit-tfajla, missier it-tarbija u l-ġenituri tat-tnejn.
- \*Jiġu mistiedna kelliema meta jkun hemm bżonn dwar xi suġġett speċjalizzat.
- \*Frug' relatat mas-sessjonijiet.

Hemm ukoll il-programm għal **Tfajla Omm** li jinkludi:

- \*Laqgħat ta' darba fil-ġimgħa għat-tfajla u t-tarbija tagħha.
- \*Sapport lit-tfajla fir-rwol ġdid tagħha.
- \*Sessjonijiet mat-tfajliet dwar suġġetti varji u relevanti bħal: is-saħħa, id-dixxiplina, il-kontraċezzjoni, ir-relazzjoni tal-koppja, relazzjonijiet abbużivi
- \*Kors ta' Hġiliet għall-Ġenituri għas-snin tal-bidu tat-trobbija.
- \*Jiġu mistiedna kelliema biex joffru input speċjalizzat.
- \*Isiru wkoll krafts u tisjir mat-tfal.
- \*Hruġ organizzat għall-ommijiet bit-trabi tagħhom.

Servizz Għożża ħasbet ukoll biex toffri sapport u formazzjoni lill-ġenituri tat-tfajla u l-partner tagħha li ħafna drabi jkunu se jsiru nanniet bla ħsieb. Għal dan il-għan isiru 4 laqgħat li joffru informazzjoni għal sapport morali u gruppi ta' terapija għall-ġenituri. Dan il-programm jismu **Nanniet Bla Hsieb**.

Il-programm ta' prevenzjoni, **Nifmu 'l Uljedna fil-Bidliet** jingħata lill-ġenituri ta' studenti li jattendu l-ewwel sena tal-iskola Sekondarja (is-seba' sena). Dan il-programm għall-ġenituri jikkonsisti f' seminar li jhegġeg lill ġenituri jitekellmu mat-tfal tagħhom dwar suġġetti fuq is-sesswalita' u kif il-ġenituri irabbu il-kunfidenza biex imexxu konverżazzjoni mat-tfal tagħhom fuq dan is-suġġett.

Il-programm ta' prevenzjoni għall-ġuvintur jismu **Il-boyż... Bandiera bajda jew le? U tat-tfajliet jismu Il-Girlż... Jien se nbennen?**

Dan il-programm jingħata lit-tfajliet u ġuvintur tal-iskejjel sekondarji li jkunu form 3 jew 4. Permezz ta' sketches, stejjer u diskussjonijiet, tingħata informazzjoni dwar il-konsegwenza li kemm it-tfajla kif ukoll il-ġuvni jridu jaffaċċjaw jekk isiru ommijiet jew missirijiet ta' eta' żgħira.

Il-programm **Classroom Intervention** isir mill-istaff ta' Servizz Għożża, meta jiġi mitlub mill-iskola. Isir meta jkun hemm sitwazzjoni ta' tfajla tqila u hija tagħzel li tibqa' tattendi l-iskola. Il-guidance teacher tgħin lit-tfajliet sħabha biex ma jithajrux jagħmlu bħalha u fl-istess ħin jirrispettaw is-sitwazzjoni tagħha.

Permezz tal-programm **School and Me** Servizz Għożża jgħin lit-tfajla fil-livell ta' Edukazzjoni li tkun waslet fih, fejn hu possibbli, u jiggwidhom dwar studju, xogħol u karrieri.

It-tfajliet jiġu referuti mill-Guidance teachers, skejjel, il-qwiebel li jieħdu ħsieb l-outpatients tat-tqala f'Mater Dei, tobba, kappillani, aġenziji oħra, u anke minn jeddhom. Naħdmu ma' entitajiet u aġenziji oħra permezz ta' kelliema li jiġu mistiedna biex jagħtu s-sehem tagħhom. Dawn jinkludu:

- \*Il-qwiebel tal-isptar Mater Dei.
- \*Sedqa.
- \*ETC.
- \*Dipartiment tal-konsumatur.
- \*Dipartiment tas-Sigurta Soċjali.
- \*Dipartiment tar-Registru Pubbliku.
- \*Dipartiment għall-promozzjoni tas-Saħħa.
- \*Klinika tat-Tilqim.
- \*L-avukat.
- \*Kelliema dwar l-Ewwel Għajnuna (first aid).
- \*Youth.inc.
- \*Awturi u kittieba ta' kotba.
- \*Għajnuna Spiritwali.
- \*Kelliema dwar Childcare centres.
- \*Karrieri.

It-tfajliet jingħataw certifikat ta' attendenza u s-servizz huwa pprovdut mingħajr ħlas. Il-kunfidenzjalita' tal-persuni li jużaw is-servizz dejjem tiġi mħarsa.

Minn jixtieq jikkuntattjana, il-ħinijiet huma mit-08:30-14:30, mit-Tnejn sal-Ġimgħa. Għal aktar informazzjoni ċempel fuq 21 243869 jew Servizz Għożża, Pjazza Federico Maempel, Qormi QMR 1515.